

Il-Qrendi u l-Attrazzjonijiet Tieghu

minn Martin Formosa

Ir-rahall tal-Qrendi huwa wiehed mill-aktar irhula moghni b'attrazzjonijiet uniċi u ta' importanza mondjali. Dan jixhdu l-fatt li ż-żewġ tempji li jinsabu fl-akwati tiegħu ġew ikklassifikati bhala wirt dinji. Kieku wiehed kellu jkun fil-kumpanija ta' gwida li jaf il-post sew żgur li ġurnata ma kinitx tkun biżżejjed sabiex idur u jisma' l-informazzjoni u l-istorja marbuta mas-siti storiċi u arkeoloġiċi li wiehed isib f'rahal twelidi.

Huwa veru li għandna biex inhossuna kburin li twelidna f'dan ir-rahall kwiet, pjuttost imwarrab u li għalkemm imwarrab mill-hamba ta' l-ibliet imma mhux lanqas imfittex mit-turisti li jiġu jżuru pajjiżna. Għalkemm meta niġu sabiex nikkompetu ma' rhula u bliet oħrajn f'dak li hu kummerċ, hwienet u negozju r-rahall tagħna jiġi minn ta' l-aħhar u hafna drabi niġu mwarrba u maqbuża, żgur u mhux lanqas meta tiġi sabiex telenka l-attrazzjonijiet tiegħu trid toqghod ferm attent li ma tinsa xejn mil-lista pjuttost twila.

Haġar Qim


Dan it-tempju ta' importanza dinjija ra d-dawl mill-ġdid fl-1839. Dan it-tempju kien mirdum taht borg ġebel u bis-saħha ta' J.C. Vance tar-Royal Engineers (tinstab triq ma' ġenb tal-Knisja Parrokkjali msemmija għal dan il-persunaġġ) u bl-ispejjeż mahruġa mill-Gvern, dan ġie skavat. Wara fl-1885 reġa' sar xogħol iehor ta' skavar minn Dr. A. A. Caruana u mbagħad wara fl-1909 kien sar studju xjentifiku fuq fdalijiet li ġew imwarrba fl-ewwel skavi.

Dan it-tempju hu meqjus li hu aktar antik mill-piramidi ta' l-Eġittu u l-bini fi ftit kliem jikkonsisti f'ġebel kbir tal-franka li jiffirma faċċata pjuttost twila u malli tidhol issib kmamar tondi li tidhol għalihom minn ġo bieb maqtuġh ġo ġebbla wahda. F'dawn il-kmamar jinsabu diversi altari u ta' min jghid li hafna mill-fdalijiet

l-aktar importanti ġew mehuda l-Mużew Nazzjonali fosthom statwi u altari.

Mnajdra

Minn passaġġ li jiehdok madwar 500 metru l-bogħod minn Haġar Qim jinsab tempju iehor ta' importanza straordinarja. Dan huwa fformat minn tliet tempji, wiehed żgħir fuq il-lemin, iehor fin-nofs meqjus bhala l-aktar riċenti, u l-aktar qrib lejn il-baħar hemm tempju iehor li għandu rabta kbira ma' l-istaġuni. Dawn it-tempji ġew skavati minn C. Lenormant fl-1840. Biss fl-1910 T. Ashby kompli jiskava l-partijiet l-oħra. Dan




ix-xogħol tkompla bejn 1952 u l-1954. Huwa aċċettat li dan it-tempju nbena bejn 3600-2500 qabel Kristu. Għalkemm fih l-istess karatteristiċi ta' Haġar Qim huwa ġie mibni biż-żonqor fuq barra u bil-franka minn ġewwa. Fih wiehed jista' jara eżempju ċar ta' kif kienu jiġu msaqqfa permezz ta' koppli dawn l-istrutturi uniċi. Hija hasra kbira li dan l-aħhar dan il-post ġie vandalizzat u dan l-għemil ġibed l-istmerrija ta' kulhadd.

Bjar tal-Misqa

Madwar 200 metru 'l fuq mit-tempju ta' l-Imnajdra jinsabu bjar kbar li ġew imhaffra fl-istess żminijiet li nbnew it-tempji tal-madwar. Huma jixxiebhu hafna malfdalijiet ta' Hal Tarxien. Billi dawn kienu ġew innaddfa diversi drabi ma setghux jiġu stabbiliti dati tal-qedem tagħhom b'mod xjentifiku.

Torri tal-Gran Mastro De Redin


Il-Gran Mastro Martino de Redin tweled fis-17 ta' Awissu 1657 u miet fis-6 ta' Frar 1660. Huwa kien il-85 Gran Mastro ta' l-Ordni ta' San Ġwann. Huwa nħatar wara l-Gran Mastro Lascaris u kull ma dam fil-hatra



kien 3 snin iżda l-gzejjer Maltin gawdex bis-shih ghalix waqqaf armata ta' 4,000 suldat u bena numru ta' torrijiet tas-sorveljanza u ghammarhom b'suldati Maltin. Fl-akkwati tal-Qrendi huwa bena t-torri maghruf bhala ta' Lsejjen. Dan bhalissa qieghed jiġi rrestawrat minhabba hsrat li saru mill-elementi u mill-vandali.

Il-Menhir ta' Misrah is-Sinjura

Fit-triq li mill-Qrendi tiehdok lejn is-Sigġiewi jinsab menhir li kien wiehed mill-ahjar tal-gzira u li hu maghruf bhala Ta' Misrah is-Sinjura. Dan ġie nkorporat f'bini ta' dwejra u hu mdawwar bil-barrieri.



Il-Maqluba

Taht il-Knisja ta' San Matthew tinsab hofra naturali li hija madwar 60 metru wiesa' u xi 30 fonda. Din probabli saret ghalix is-saffi tal-blat maghruf tas-sekonda li kien taht l-art ġew mikula mill-ilma li kien jiskula minn qieghan fil-blat ġo Wied Babu. Hemm legġendi marbuta ma' dan il-post uniku. F'dan il-post tikber is-sigra tal-Gharar

Il-Knisja Parrokkjali

Il-bini tal-Knisja Parrokkjali nbeda fl-1620 u tlestiet mill-istess Kappillan Giomaria Camilleri fl-1665. Iżda din reġghet inhattet u fl-1685 inbeda l-bini ta' knisja akbar. Internament il-knisja preżenti hija mibnija fuq l-ordni kompost u fuq disinn ta' Lorenzo Gafà. Ghandha forma ta' salib u ghandha zuntier bil-balovostrar li ġie rinovat fi żmien il-Kappillan Dun Karm Attard. Fiha jinsabu diversi opri li saru matul is-snin. Biss kien f'dawn l-ahhar 50 sena li sar xoghol kbir ta' pavimentar, hidma ta' Dun Matthew Magro, induratura u l-pittura tas-saqaf li hi xoghol il-pittur Pawlu Camilleri Cauchi u li saret fi żmien il-Kappillan Dun Karm Attard. Din il-Knisja hija ddedikata lill-Assunta u jsiru diversi festi ohrajn matul is-sena. Il-Kwadru Titulari huwa xoghol ta' Giuseppe Cali (1846-1930).

Il-Kappelli

a) Tal-Hniena

Din kienet maghrufa bhala *la Chisa della Misericordia* u nbnet fis-seklu 13. Kienet tifforma parti

mir-ralha ta' Hal Lew u kienet maghrufa hafna mas-sajjieda u l-bahhara li ta' spiss kienu jaghmlu weghdi mal-Madonna meta jinqabdu f'xi maltempata. Il-festa ghada tiġi ċelebrata fit-tieni Hadd ta' Settembru.

b) Tas-Salvatur

Din il-knisja nbnet fl-1658 minn flok knisja ohra u ghandha z-zuntier. Ġiet restawrata dan l-ahhar kemm minn barra u anke minn ġewwa u qed tkun miftuha kuljum fejn fiha ssir adorazzjoni tas-Santissmu Sagrament. Fiha hemm gallerija għall-orgni u l-kor.

c) Ta' Sant'Anna

Din kienet inbniet bhala weghda minn Giovanni Schembri fl-Assedju. Fil-fatt din inbniet fl-1565. Kienet ġiet restawrata mill-Kappillan Antonio Mizzi fl-1796 u reġghet ġiet restawrata mill-Kappillan Fr. R. Toledo dan l-ahhar.

d) Ta' San Matthew

Din hija kappella maghrufa sew u hija proprjament zewġ kappelli, wahda zghira u l-ohra mibnija pjuttost riċentament wara xi tigrif. Is-saqaf tal-kappella z-zghira huwa uniku u juri l-antikità tagħha. L-ohra nbnet fl-1674 u fiha hemm pittura li hi ta' l-iskola ta' Mattia Preti. Fis-seklu l-iehor żdiedu l-kampnari mill-bennej Grazio Falzon. Ġiet ukoll restawrata dan l-ahhar mill-Kappillan Fr. R. Toledo u fiha jsiru diversi funzjonijiet. Il-festa tiġi ċelebrata fl-ahhar Hadd ta' Settembru. Hemm dokumenti li juru li f'dawn l-akwati l-festa kienet tiġi ċelebrata bil-kbir u hemm anke inċiżjonijiet fil-Biblijoteka li jixhdu dan. Il-fiera tal-festa tehodna lura sa qabel l-1664.

e) Ta' Santa Katarina


Din il-kappella nbnet fl-1676 u jinghad li flokha kien hemm knisja ohra maghrufa bhala Ta' Bieb taż-Żejtuna. Hemm legati marbuta ma' din il-knisja li jgħibu l-annu 1625. Hemm kwadru ta' l-istess qaddisa.

f) Tal-Grazzja


Din kienet maghrufa bhala tal-Vitorja u nbnet fl-1658. Mhix użata fil-preżent u din kienet ġiet irrestawrata wara li ġarrbet xi hsrat. Hemm bżonn li terġa' tiġi rrestawrata.

Bajjiet u dahliet mal-Kosta

It-territorju tal-Qrendi ghandu kosta pjuttost twila u fiha jinsabu diversi dahliet ġeblija u bit-tafal u whud minnhom huma aċċessibbli u mfittxija minn dawk li jhobbu l-ambjent naturali bla mittiefes. Dawn il-bajjiet jinsabu fuq il-pjanura li wiehed isib meta jinzel ma' l-irdum li hemm taht it-tempji ta' l-Imnajdra. Kull rokna u dahla ghandha isem u dawn ġieli jvarjaw fuq il-mapep li ġew imhażza. Jekk wiehed jibda min-naha ta' Ghar Lapsi u jersaq lejn Wied iż-Żurrieq isib dawn li ġejjin: Il-Wied tal-Maghlaq, Halq is-Siġar, Ilsejjen, Il-Ponot ta' Lsejjen, in-Niffied il-Kbir, in-Niffied iż-Żghir, Denb il-Baghla, is-Solf, Ghar Haxixa, Halq it-Tafal, ta' Bexxiexa, Maqlubet il-Bahar, Ras il-Bajjada u Wied iż-Żurrieq li minnu tmur bid-dghajsa taht il-Hnejja (Blue



Grotto). F'dawn l-akkwati ġraw diversi traġedji marbuta mal-baħar għaliex il-post huwa pjuttost salvaġġ u perikoluż l-aktar għal dawk li ma jafux il-mogħodijiet. Sintendi l-aktar post frekwentat huwa Wied iż-Żurrieq li minkejja ismu dan jagħmel mat-territorju tal-Qrendi kemm bhala parroċċa u anke bhala Kunsill Lokali. Fih hemm attrazzjoni kbira għat-turisti u nahseb li m'hawn hadd li qatt ma sema' bil-"Blue Grotto".



Wied Hoxt

Dan huwa wiehed mill-isbah widien. L-ilma li jaqleb għal ġo fih jingabar mill-akkwati ta' Haġar Qim, il-Qasam il-Kbir, il-Hofra, iż-Żellieqat, u Dahar ix-Xaġhra. Jinqasam fi tnejn, parti lejn Haġar Qim u l-oħra lejn iż-Żellieqat. Fis-snin 60 kien se jiġi żviluppata l-ġenb magħruf bhala x-Xaġhra ta' Smith iżda dan kollu ma kienx sehh.

Bini Importanti

a) Il-Palazz ta' Bałi Guarena

Dan il-Palazz kien ġie mibni mill-Balliju de Guarena li kien irregala l-kanċell tal-fidda li hemm fil-Kon Katidral ta' San Ġwann. Fil-gwerra serva ta' post li fih kienu jinżammu s-soldati u wara kien ir-residenza ta' diversi nies distinti, fosthom tad-Dama Cecilia Pick li kienet omm il-President Onorarju ta' din is-Socjetà, Edward St. George. Hemm triq imsemmija għal dan il-Balliju.

b) Il-Palazz Wolfgang Guttenberg

Dan il-palazz jinsab fil-misrah tal-Madonna tal-

Hniena u kien mibni forma ta' torri minhabba l-hbit tal-furbani. Il-Balliju Guttenberg ikkommissjona diversi pittura *ex voto* li tinsab fis-Santwarju tal-hniena. Hemm triq imsemmija għal dan il-persunaġġ.

c) Palazzo de Piro

Dan qiegħed qrib il-Knisja tas-Salvatur u kien jintuza mis-soldati fit-tieni gwerra dinjija bhala *Headquarters*. fih kienu joqogħdu t-tobba tal-Gvern.

d) Il-Palazz ta' Gana

Dan kien il-palazz tal-familja nobbli magħrufa bhala ta' Gana li kellhom hafna proprjetà f'dawn l-inhawi. Fil-fatt dan kien magħruf bhala l-*Feudo Grande* li forsi minnu hareġ l-isem ta' Casal Grande u li setà ġie trasformat fil-kelma Qrendi. Dan il-palazz kbir kien fejn illum hemm Pjazza Rokku Buhagiar u li hafna minnu twaqqqa' fis-sena 1964 sabiex ikun hemm aktar ftuħ fiċ-ċentru tar-raħal. Baqa' minnu xi partijiet u li jagħtu għal Triq il-Kbira u Triq il-Knisja. Fil-prezent is-Socjetà Mużikali Santa Marija Qrendi qed tibni s-sede tagħha fuq parti mill-art li nxtrat u li kienet tiffirma parti mill-ġnien ta' dan il-palazz.

e) Torri Ottangonali Ellul Preziosi

Dan huwa torri uniku minhabba l-forma ottangolari li għandu. Madwaru hemm diversi *drop boxes* li minnhom kien jitwaddab xi likwidi jaharqu fuq min kien jersaq sabiex jattakka lil dan it-torri. Ta' l-istess stil huwa l-bini li jinsab fin-Naxxar qabel kif inhi magħrufa, in-niżla ta' Alla u Ommu u li fih kulurin ohxon li jaqta' bejn sular u iehor. Hasra li dan il-wirt storiku ġie rovinat b'apparat tad-dawl ġol-ġenb tiegħu. Din hija wirja ta' kemm ma nistmawx il-patrimonju li writna minghand missirijietna. Hemm triq imsemmija għal dan it-torri.

Jeżistu diversi fdalijiet oħrajn fl-akkwati tal-Qrendi u li ż-żmien u l-attività tal-bniedem qerdet kull traċċa tagħhom. Fost dawn jissemmew l-irhula ta' Hal Manin u Hal Lew, il-Kappella ta' Santa Luċija fl-inhawi tal-Palazz tal-Guarena, u oħra li kienet mibnija fi Pjazza San Matthew u kienet tiffirma parti minn dar privata. Dan it-tagħrif fil-qosor juri bis-shiħ kemm hu kbir il-patrimonju kulturali ta' dan ir-raħal u x'obbligu għandna li nibzghu għalih sabiex nippreservawh u nghadduh lil ta' warajna bhala storja hajja u xhieda li ċ-ċiviltà f'dawn il-gzejjer bdiet u għadha titkattar fir-raħal maħbub tagħna.

